

॥ ब्रिदावलि ॥

॥ पार्वतीपते हर हर महादेव ॥ ॥ अवधूतचिंतन श्री गुरुदेवदत्त ॥

॥ श्री सदुरु माणिकप्रभु महाराज की जय ॥



॥ उपदेश रत्नमाला ॥

श्रीमाणिक जयमाणिक । हरमाणिक हरिमाणिक ।

चिन्माणिक सन्माणिक । जय जय हो सकतमता विजय हो ॥१॥

चैतन्यदेवा हीच प्रार्थना । एकचि तूं दिससी नाना ।

प्रगटूनि आमुचिया भजना । सिद्धि द्यावी ॥२॥

सकलमता प्रेरका । चैतन्य एक गुरु माणिक

। हा सिद्धांत मोक्षदायक । सत्य सत्य ॥३॥

मनीं सकल मतीं द्वेष । वरी करूं भजनघोष ।

तरी कल्पकोटी नरकवास । घडो आम्हां ॥४॥

रामकृष्ण संतसज्जन । शिव शक्ति सूर्य नारायण ।

गुरुउपदेश महावाक्य श्रवण जाण । सकतमता अनुसरती ॥५॥

सूर्यकिरणीं मेघमंडळ । जल वर्षोनि होती निर्मळ ।

तैसे जातिधर्म विविधमतें सकळ । चिदाकाशीं मावळती ॥६॥

मतमतांतरीं अनुचित जें जें । निरसोनि सुख साम्राज्य भोगिजे ।

तरी काया वाचा मने सेविजे । सकलमतीं ईश जो ॥७॥

तूं गा भक्तकार्यकल्पद्रुम । सकलमता विजय हो स्वस्वधर्म ।
हा राजमार्ग उत्तमोत्तम । साक्षी श्रीशिवदत्त ॥८॥

अनंत वेद अनंत आचार्य जाण । परा पश्यंती वैखरी स्फुरण ।
सिद्धवचन भूत भविष्य वर्तमान । अनंतानंत नमितों आम्हीं ॥९॥

धर्म कर्म त्यागाचरण । आचार विचार पाप पुण्य ।
सर्व कर्मे श्रीमाणिकार्पण । हीच आमुची प्रतिज्ञा ॥१०॥

जीव शिव शास्त्र षट् प्रमाण । पंचभूत इंद्रिय प्राण ।
सकलमतस्थ हे शरीर जाण । विषय भोगिती अभेदपणें ॥११॥

सकलमतीं हा आत्मा ईश्वरू । आम्ही सकलमतां जाणोनी आदरूं ।
तोचि हो आमुचा सदुरु । जो कां श्री सकलमताचार्य ॥१२॥

जे कां वंदिती निंदिती । स्वभाव नास्तिक भेदमत स्थापिती ।
तेही आदरलीं या सकलमती । सर्वांतरिं श्रीमाणिक ॥१३॥

धन्य माता धन्य पिता । धन्य उपासना धर्म दैवता ।
जो आदरी या सकलमता । तोचि धन्य धन्य ॥१४॥

स्वरूप प्रकाश आनंद चैतन्य । शिष्य गुरु मीं तूं पण ।
सर्वरूपें हा श्रीप्रभू जाण । म्हणे ज्ञान मार्तण्ड ॥१५॥

आर्या

अस्ति भाति प्रिय जग हें सकलमतीं चित्रभू दुजा नाही ।
जाणुनि सकलमता मी स्थापक हें ब्रीद गाजवी पा हीं ॥